



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ទីស្តីការគណៈរដ្ឋមន្ត្រី

មេធាវីរាជរដ្ឋាភិបាល

លេខ : ០០២ រ.ក.ប.ប/ម.ស.វ.ប

លាកព្រះរាជអាជ្ញា រាជធានីភ្នំពេញ ថ្ងៃទី ២៧ ខែ កុម្ភៈ ឆ្នាំ ២០១០
ព្រះរាជអាជ្ញា

ពាក្យបណ្តឹង

អយ្យការអមសាលាដំបូងរាជធានីភ្នំពេញ	
ចំលើយ	លេខ: ២០២
	ចុះថ្ងៃទី ២៤ ខែ ០២ ឆ្នាំ ១០
	វេលាម៉ោង ១:២៥ ល្ងាច

ខ្ញុំបាទ គឺ តិច ជាមេធាវីរាជរដ្ឋាភិបាល (លិខិតប្រទានសិទ្ធិលេខ ៣២.សប្រម ចុះថ្ងៃទី២៥ ខែកុម្ភៈ ឆ្នាំ២០១០) មានការិយាល័យទំនាក់ទំនងបន្តបំលែង ៣១១ ជាន់ទី៣ នៃអាគារទីស្តីការគណៈរដ្ឋមន្ត្រី លេខ៤១ មហាវិថីសហព័ន្ធរុស្ស៊ី ។

គោរពជូន

លោកព្រះរាជអាជ្ញាអមសាលាដំបូងរាជធានីភ្នំពេញ

កម្មវត្ថុ : ប្តឹងឈ្មោះ សម រង្ស៊ី ភេទប្រុស អាយុ៦០ឆ្នាំ សញ្ជាតិខ្មែរ មីលំនៅកំណើត កើតនៅភ្នំពេញ អាសយដ្ឋានបច្ចុប្បន្នផ្ទះលេខ៤៦ ផ្លូវលេខ២២២ សង្កាត់បឹងរាំង ខណ្ឌដូនពេញ រាជធានីភ្នំពេញ ជាអ្នកតំណាងរាស្ត្រមណ្ឌលកំពង់ចាម និង ជាប្រធានគណបក្ស សម រង្ស៊ី ។

ព័ត៌មាន : ផ្សព្វផ្សាយ ព័ត៌មានមិនពិត និង ក្លែងបន្លំឯកសារសាធារណៈ ។

យោង : ឯកសារដែលបានផ្សព្វផ្សាយតាមប្រព័ន្ធ Internet របស់ឈ្មោះ សម រង្ស៊ី ។

សេចក្តីដូចមានចែងក្នុងកម្មវត្ថុនិងយោងខាងលើ ខ្ញុំបាទដែលជាមេធាវីតំណាងរាជរដ្ឋាភិបាលកម្ពុជា សូមជម្រាបជូនលោកព្រះរាជអាជ្ញា មេត្តាជ្រាបថា : ថ្មីៗនេះ នៅតាមប្រព័ន្ធផ្សព្វផ្សាយ Internet និង តាមប្រព័ន្ធព័ត៌មានផ្សេងៗ ឈ្មោះ សម រង្ស៊ី បានធ្វើការសំភាសន៍ជាសំឡេងផ្ទាល់ផង ជាការបង្ហាញនូវឯកសារ មានដូចជា: រូបថត ផែនទី និងអក្សរពន្យល់ជាច្រើនទំព័រផង ក្នុងគោលបំណងធ្វើការបំភាន់មតិជាតិ និងអន្តរជាតិ ឱ្យយល់ខុសលើការងាររបស់គណៈកម្មការកំណត់ព្រំដែនកម្ពុជា-វៀតណាម ។

ផ្អែកតាមអ្នកបច្ចេកទេសទទួលបន្ទុកកិច្ចការព្រំដែនបានបញ្ជាក់ដូចតទៅ :

-តាមទិន្នន័យទីតាំងបង្គោលផ្តល់ឱ្យដោយឈ្មោះ សម រង្ស៊ី ដែលបានបញ្ជាក់ថា បានប្រើប្រាស់ ឧបករណ៍ GPS និងមានដាក់បង្ហាញនៅលើរូបភាព Google Earth នោះឃើញថាទិន្នន័យទាំងនោះស្ថិតនៅក្នុងប្រព័ន្ធ និយាមកា ដែលមានទិន្នន័យយោង (ជាភាសាអង់គ្លេង Datum) ឈ្មោះហៅថា WGS 84 (World Geodetic System 1984) ដែលខុសគ្នានឹងទិន្នន័យយោងរបស់ផែនទី UTM របស់ DMA អាមេរិកដែលមានឈ្មោះថា Indian Datum ឆ្នាំ១៩៦០ ។ ដោយសារប្រភពទិន្នន័យយោងខុសគ្នា ដូចនេះទីតាំងបង្គោលដែលឈ្មោះ សម រង្ស៊ី បានដាក់បង្ហាញ

នៅលើផែនទី UTM ខ្នាត ១/៥០.០០០ របស់ DMA ក៏ដូចជាដាក់បង្ហាញនៅលើផែនទីរបស់ក្រុមភូមិសាស្ត្រឥណ្ឌូចិន SGI ខ្នាត ១/១០០.០០០ ដែលប្រើទិន្នន័យយោង Indian Datum ឆ្នាំ១៩៦០នោះ គឺខុសពីត្រូវតាមទីតាំងពិត ប្រាកដរបស់វាឡើយ ។

-ការប្រើរបៀបផ្ទេរព័ត៌មានទីតាំងបង្គោល ដែលឈ្មោះ សម រង្ស៊ី បានបង្ហាញនៅក្នុងឯកសារ How to Manually Position Border Posts on a Map នេះ គឺជារបៀបចាស់ហួសសម័យ ដែលមិនអាចយកមកប្រើ ជាមួយឧបករណ៍វាស់វែងទំនើបដូចជា GPS ដែលប្រើ Datum WGS84 នេះឡើយ ដោយសារការប្រើរបៀបនេះ វា ធ្វើឱ្យមានលំអៀងច្រើន គឺធ្វើឱ្យមានការខុសពីទីតាំងបង្គោលព្រំដែន ដែលគណៈកម្មការព្រំដែនកម្ពុជា-វៀតណាម បានកំណត់ ។


-តាមលក្ខណៈបច្ចេកទេស មុននឹងយកទិន្នន័យទីតាំងបង្គោល ដែលបានមកពីការចុះទៅយកនៅ លើដីជាក់ស្តែងដោយប្រើទិន្នន័យយោង Datum WGS84 ត្រូវធ្វើការបំប្លែង (Conversion) ពីទិន្នន័យយោង Datum WGS84 មកទិន្នន័យយោង Indian Datum ឆ្នាំ ១៩៦០ ដើម្បីយកវាមកដាក់លើផែនទីខ្នាត ១/៥០០០០ របស់ DMA ឬលើផែនទី Bonne ១/១០០ ០០០ របស់ក្រុមភូមិសាស្ត្រឥណ្ឌូចិន ដែលប្រើ Datum ឆ្នាំ១៩៦០ ទើបជាការ ត្រឹមត្រូវតាមលក្ខណៈបច្ចេកទេស ។

-បញ្ហាព្រំដែនជាញឹកញាប់ ហើយអាចធ្វើឱ្យប៉ះពាល់ដល់ស្ថិរភាពនិងសន្តិសុខជាតិ ការលើកឡើង របស់ឈ្មោះ សម រង្ស៊ី ជាការឆ្លៀតប្រើប្រាស់បច្ចេកវិទ្យា ដើម្បីបោកបន្លំសាធារណមតិ ។ ទម្រង់នេះជាការបំពានលើ ច្បាប់ជាធរមាននៃប្រទេសជាតិ ។

តាមរយៈសកម្មភាព និងអំពើដែលបានប្រព្រឹត្តដោយឈ្មោះ សម រង្ស៊ី នេះ គឺពិតជាមានចេតនា ទុច្ចរិតក្នុងការក្លែងប្លែងឯកសារសាធារណៈ និងប្រើប្រាស់ឯកសារនោះ ដើម្បីបំភាន់ព័ត៌មាន ទម្លាក់កំហុសដោយអសុច្ចរិត មកលើរាជរដ្ឋាភិបាលកម្ពុជា ក្នុងបំណងបំផ្លិចបំផ្លាញ ធ្វើឱ្យកើតកោលាហលដល់សន្តិសុខសាធារណៈ លើសពីនេះ ទៅទៀតឈ្មោះ សម រង្ស៊ី ក៏បានប្រើប្រាស់គ្រប់មធ្យោបាយ ដើម្បីផ្សាយនូវព័ត៌មានប្រឆិត ព័ត៌មានក្លែងក្លាយនេះ បំភាន់មតិជាតិ និងអន្តរជាតិ ពាសពេញពិភពលោក ។

អំពើដែលឈ្មោះ សម រង្ស៊ី បានធ្វើនេះ ជាបទល្មើសព្រហ្មទណ្ឌដែលចែងក្នុងមាត្រា ៤៩ និង មាត្រា ៦២ នៃច្បាប់ព្រហ្មទណ្ឌអន្តរកាល ។

មេធាវីតំណាងរាជរដ្ឋាភិបាលកម្ពុជា ប្តឹងសុំឱ្យលោកព្រះរាជអាជ្ញាតំណាងស្ថាប័នអយ្យការ និងសាលា ដំបូងរាជធានីភ្នំពេញ ធ្វើការចោទប្រកាន់ និងផ្តន្ទាទោសឈ្មោះ សម រង្ស៊ី តាមច្បាប់ជាធរមាន ។

ធ្វើនៅរាជធានីភ្នំពេញ ថ្ងៃទី ២៤ ខែ កុម្ភៈ ឆ្នាំ ២០១០
លោកជំទាវ ហ៊ុន សែន

គ គីច